

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے۔

واقفیت عامہ

General Knowledge

جماعت دوم

یکساں قومی نصاب 2020ء کے مطابق

ایک قوم، ایک نصاب



پنجاب ایجوکیشن، کریکولم، ٹریننگ اینڈ اسسمنٹ اتھارٹی

یہ کتاب یکساں قومی نصاب 2020ء کے مطابق اور قومی نظر ثانی کمیٹی کی منظور کردہ ہے۔
جملہ حقوق بحق پنجاب ایجوکیشن، کریکولم، ٹریننگ اینڈ اسسمنٹ اتھارٹی، لاہور محفوظ ہیں۔
اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیسٹ پیپرز، گائیڈ بکس،
خلاصہ جات، نوٹس یا امدادی کتب کی تیاری میں استعمال کیا جاسکتا ہے۔

زیر نگرانی: محمد رفیق طاہر، جوائنٹ ایجوکیشنل ایڈوائزر، قومی نصاب کونسل، وفاقی وزارت تعلیم و پیشہ ورانہ تربیت، اسلام آباد
فولکل پرسن پنجاب برائے یکساں قومی نصاب: عامر ریاض ڈائریکٹر (کریکولم اینڈ کپلائنس) پنجاب ایجوکیشن، کریکولم، ٹریننگ اینڈ اسسمنٹ اتھارٹی، لاہور
مصنفہ: یاسمین جدون (ممبر قومی نصاب کمیٹی، ماہر تعلیم و تربیت اساتذہ)

اداکین قومی جائزہ کمیٹی

- کرم حسین (پنجاب کریکولم اینڈ ٹیکسٹ بک بورڈ)
- سہیل بن عزیز (قومی نصاب کونسل)
- بابر بشیر (نظامات نصاب و تعلیم اساتذہ، خیر پختونخوا)
- فرزادہ ہاشمی (بیکن ہاؤس سکول سسٹم)
- احسان اللہ خان (ادارہ نصابیات و مرکز توسیع، بلوچستان)
- زاہدہ عزیز (ایف جی ای آئی، کینٹ اینڈ گیریشن)
- نکیر عالم (محکمہ تعلیم، گلگت بلتستان)
- زاہد حسین (نمائندہ پرائیویٹ سکول، اسلام آباد)
- ڈاکٹر صوفیہ صدیقی (لمزونیورسٹی، لاہور)
- راشد علی (فیڈرل ڈائریکٹوریٹ آف ایجوکیشن، اسلام آباد)
- ڈاکٹر معاونت: نگہت لون، اسفندیار خان
- ڈیک آفیسر: صاحبہ عباس محسود (قومی نصاب کونسل)

ڈائریکٹر (کریکولم اینڈ کپلائنس): عامر ریاض | انچارج آرٹ سیل | محترم عائشہ صادق

ڈپٹی ڈائریکٹر (کپلائنس سائنسز): سید صغیر الحسنین ترمذی

نگران | سید صغیر الحسنین ترمذی | السٹریشنز | مہربانو محسود، آیت اللہ

ڈیزائنر | علیم الرحمان | کمپوزر | عمیر طارق

فہرست عنوانات

صفحہ نمبر	باب کا عنوان	نمبر شمار
01	ہمارا وطن پاکستان	1
09	دیہات اور شہر	2
12	حقوق و فرائض	3
15	مذہبی تہوار	4
18	قدرتی ماحول اور وسائل	5
23	پانی	6
28	پودے	7
34	جانور	8
38	زراعت اور مویشی	9
42	زمینی وسائل کی حفاظت	10
46	حرارت اور روشنی	11
49	دوسروں کی مدد کرنا	12
52	پیشے	13
54	دوسروں کا احترام	14
57	عفو و درگزر	15
60	غیر جانب داری	16

ہمارا وطن پاکستان


حاصلاتِ تعلیم

اس باب کے اختتام پر آپ اس قابل ہو جائیں گے کہ:

- پاکستان کے نقشے کو پہچان سکیں۔
- پاکستان کے صوبوں اور وفاقی علاقوں کا نام بتا سکیں۔
- پاکستان کے چاروں صوبوں اور وفاقی علاقوں کی ثقافت کی عکاسی کر سکیں۔
- قومی پرچم کی اہمیت بتا سکیں۔


ہمارا وطن پاکستان ہے۔ یہ بڑا عظیم (Continent) ایشیا میں واقع ہے۔ پاکستان 14 اگست 1947ء کو وجود میں آیا۔ اس کا دار الحکومت اسلام آباد ہے۔ سندھ، بلوچستان، خیبر پختونخوا اور پنجاب پاکستان کے چار صوبے ہیں۔ اس کے علاوہ گلگت بلتستان اور آزاد جموں و کشمیر بھی پاکستان کے زیر انتظام علاقے ہیں۔ آزاد جموں و کشمیر کا دار الحکومت مظفر آباد ہے جب کہ گلگت بلتستان کے دار الحکومت کا نام گلگت ہے۔ رقبے کے لحاظ سے سب سے بڑا صوبہ بلوچستان ہے جب کہ آبادی کے لحاظ سے بڑا صوبہ پنجاب ہے۔

نیچے دیے گئے پاکستان کے نقشے کو غور سے دیکھیں اور چاروں صوبوں اور وفاقی علاقوں کے نام لکھیں۔



پاکستان کا پرچم

ہر ملک کی طرح پاکستان کا پرچم بھی اس کی پہچان ہے۔ اس میں سبز اور سفید رنگ ہیں۔ پرچم میں سبز رنگ مسلمانوں اور سفید رنگ دو سرے مذاہب کے لوگوں کو ظاہر کرتا ہے۔ اس پر بنا ہوا چاند ترقی اور ستارا روشنی اور علم کی علامت ہیں۔



اپنے استاد کی راہنمائی میں کاپی پر پاکستان کا پرچم بنائیں اور اس میں رنگ بھریں۔ کون سا رنگ مسلمانوں اور دوسرے مذاہب کو ظاہر کرتا ہے، نشان دہی کریں۔



پاکستان کے صوبے

پاکستان کے چاروں صوبوں اور وفاق کے زیر انتظام علاقے اپنے رہن سہن کی عکاسی کرتے ہیں۔

صوبہ سندھ



موہن جو دڑو صوبہ سندھ کے
ضلع لاڑکانہ میں واقع ہے۔

صوبہ سندھ کے لوگ سندھی زبان بولتے ہیں اور لباس میں شلوار قمیص، اجرک اور سندھی ٹوپی پہنتے ہیں۔ کھانے میں یہاں کے لوگ چاول، کوکی اور پالک کھانا پسند کرتے ہیں۔ اچھی صوبہ سندھ کا دارالحکومت ہے۔



موہن جو دڑو



سندھی ٹوپی اور اجرک

* کوکی سندھی روٹی ہے جو آٹا، پیاز، دھنیا، سبز مرچ، انار دانہ اور زیرہ سے مل کر بنتی ہے۔

صوبہ پنجاب



بادشاہی مسجد، لاہور



آبادی کے لحاظ سے پنجاب سب سے بڑا صوبہ ہے۔
یہاں کے لوگ زیادہ تر پنجابی زبان بولتے ہیں۔ اس
کے علاوہ سرانیکی اور پوٹھوہاری بھی بولی جاتی ہے۔
مردوں کا روایتی لباس شلوار قمیص، پگڑی، کرتا
اور تہد ہے جب کہ عورتیں شلوار قمیص پہنتی ہیں۔
لاہور صوبہ پنجاب کا دارالحکومت ہے۔ یہاں کے
لوگ کھانے میں سرسوں کا ساگ، مکھن اور پینے
میں لسی پسند کرتے ہیں۔



کیا آپ جانتے ہیں؟

پنجاب کا مشہور کھیل کبڈی دنیا میں مشہور ہے۔

خیبر پختون خوا

صوبہ خیبر پختون خوا کا دارالحکومت پشاور ہے۔ یہ خوب صورت پہاڑوں اور وادیوں پر مشتمل ہے۔



کیا آپ جانتے ہیں؟

مالم جبہ اور جھیل سیف الملوک سیاحتی
اعتبار سے بہت اہمیت رکھتے ہیں۔



باب خیبر

یہاں کے لوگ پشتو، ہندکو، سرانیکی، کھوار اور کوہستانی زبانیں بولتے ہیں۔ مردوں کا لباس شلوار قمیص،
پگڑی، چترالی ٹوپی، قرقلی اور پشاوری چپل ہیں۔ عورتیں کڑھائی والی قمیص اور شلوار پہنتی ہیں۔ یہاں کے
مشہور کھانے پلاؤ اور چپلی کباب ہیں۔ تھوہ بھی شوق سے پیا جاتا ہے۔



بلوچستان

رقبہ کے لحاظ سے بلوچستان پاکستان کا سب سے بڑا صوبہ ہے۔ بلوچستان میں بلوچی، پشتو اور براہوی زبانیں بولی جاتی ہیں۔ مردوں کا لباس شلوار قمیص اور پگڑی ہیں جب کہ عورتیں کڑھائی والا کرتا اور شلوار پہنتی ہیں۔ بلوچستان کا خاص کھانا سبّی اور کھڑی کباب ہیں۔ کوئٹہ بلوچستان کا دار الحکومت ہے۔ یہاں کا خشک میوہ بہت مشہور ہے۔



زیارت میں قائد اعظم محمد علی جناح رحمۃ اللہ علیہ کی رہائش گاہ (تفریحی مقام) آزاد جموں و کشمیر

آزاد جموں و کشمیر پاکستان کے زیر انتظام علاقہ ہے۔ مظفر آباد آزاد جموں و کشمیر کا دار الحکومت ہے۔ یہاں پہاڑی، ہندکو، گوجری اور کشمیری زبانیں بولی جاتی ہیں۔ کشمیر کے لوگوں کی پسندیدہ خوراک چاول، کشمیری کُچہ اور کشمیری چائے ہے۔ یہاں کے مرد اور خواتین دونوں پیر ہن پہنتے ہیں۔



مظفر آباد، آزاد جموں و کشمیر

گلگت بلتستان

گلگت بلتستان پاکستان کے شمال میں واقع ہے۔ اس کا دارالحکومت گلگت ہے۔ گلگت بلتستان میں لوگ شینا، کھوار، بروشکی اور بلتی زبان بولتے ہیں۔ یہاں کے مرد عام طور پر سفید شلوار قمیص اور گلگتی اونی ٹوپی پہنتے ہیں۔ عورتیں شلوار قمیص اور ٹوپی پہنتی ہیں۔ یہاں کے لوگ روٹی، مکھن اور گوشت سے بنی غذا کھاتے ہیں۔




پاکستان کے مختلف علاقوں کی ثقافت پر مبنی تصاویر جمع کریں، ہم جماعتوں کو دکھائیں اور ان کے بارے میں بات چیت کریں۔



اپنے اساتذہ کی راہنمائی میں گروپ میں نیچے دیے گئے صوبوں کو چارٹ پیپر پر ٹریس (Trace) کر کے ان کے ٹکڑے (Cutout) بنائیں۔ اب ان ٹکڑوں (Cutout) کو آپس میں ملا تے ہوئے پاکستان کا نقشہ مکمل کریں۔

پنجاب، سندھ، خیبر پختون خوا، بلوچستان، آزاد جموں و کشمیر، گلگت بلتستان



مشق

سوال نمبر 1۔ نیچے دیے گئے سوالات میں سے درست جواب کے سامنے ✓ کا نشان لگائیں۔

2۔ پاکستان کے کتنے صوبے ہیں؟

(i) چار
(ii) پانچ
(iii) چھ

1۔ پاکستان کب وجود میں آیا؟

(i) 23 مارچ 1940ء
(ii) 14 اگست 1947ء
(iii) 11 ستمبر 1948ء

3۔ پاکستان کے پرچم میں کتنے رنگ ہیں؟

(i) دو
(ii) تین
(iii) چار

برائے اساتذہ:

بچوں کو پاکستان کے چاروں صوبوں اور وفاق کے زیر انتظام علاقوں کے بارے میں بتائیں۔



سوال نمبر 2۔ مندرجہ ذیل بیانات کے سامنے درست پر ✓ اور غلط پر ✗ کا نشان لگائیں۔

(i) پاکستان کے پرچم میں سبز رنگ دوسرے مذاہب کی نشان دہی کرتا ہے۔
(ii) آزاد جموں و کشمیر کا دار الحکومت مظفر آباد ہے۔
(iii) رقبہ کے لحاظ سے بلوچستان پاکستان کا سب سے چھوٹا صوبہ ہے۔
(iv) پنجاب آبادی کے لحاظ سے پاکستان کا سب سے بڑا صوبہ ہے۔
(v) گلگت بلتستان پاکستان کے جنوب میں واقع ہے۔

سوال نمبر 3۔ پاکستان کے دار الحکومت کا کیا نام ہے؟

سوال نمبر 4۔ سندھ اور خیبر پختون خوا کی ثقافت کا فرق نیچے لکھیں۔

خیبر پختون خوا	سندھ	
		زبان
		لباس
		کھانا

دیہات اور شہر

حاصلاتِ تعلیم

اس باب کے اختتام پر آپ اس قابل ہو جائیں گے کہ:

- پہچان سکیں کہ پاکستان کے لوگ دیہات اور شہروں میں رہتے ہیں۔
- دیہات کی اہم خصوصیات (عمار تیں، سہولیات، ماحول اور پیشے) کی شناخت کر سکیں۔
- شہر کی نمایاں خصوصیات کی نشان دہی کریں۔
- دیہاتی اور شہری زندگی کا موازنہ کر سکیں۔
- شہر اور دیہات کے لوگوں کے مشترکہ پیشوں کے بارے میں جان سکیں۔

پاکستان کی زیادہ تر آبادی دیہات پر مشتمل ہے۔ دیہات میں گھر عام طور پر کھلے اور کچے ہوتے ہیں اور یہاں کا ماحول صاف ستھرا ہوتا ہے۔ صحت اور تعلیم کی سہولیات کم ہوتی ہیں۔ شہر میں عمارتیں اونچی اور پکی ہوتی ہیں اور یہاں کا ماحول کارخانوں اور ٹریفک کے شور و غل کی وجہ سے صاف نہیں ہوتا۔ شہروں میں صحت اور تعلیم کی بہترین سہولیات موجود ہوتی ہیں۔

دیہاتی اور شہری زندگی میں فرق

شہری زندگی



ٹریفک کا شور و غل



یونیورسٹی



دفتر



اونچی عمارتیں

دیہاتی زندگی



بہت کم ٹریفک



سکول



کھیتی باڑی




کچے گھر

بچے گروپ میں گاؤں اور شہر کی تصاویر سے دونوں کی اہم خصوصیات کا موازنہ کریں۔
(گروپ ورک)

سرگرمی: بچے رہنے کے لیے اپنی پسندیدہ جگہ (شہر یا دیہات) کے متعلق بتائیں اور اس کی دو وجوہات بھی بتائیں۔

شہر اور دیہات کے لوگوں کے مشترکہ پیشے



درزی



ڈاکٹر



ترکمان



تجام



موچی



موٹر مکینک

مشق

سوال نمبر 1۔ مندرجہ ذیل اشیا کو اس کے متعلقہ پیشوں سے ملائیں۔



آپ کس کے پاس جائیں گے؟

ڈاکٹر	گوشت لینے
قصائی	جو تا مرمت کروانے
موچی	کپڑے سلوانے
درزی	علاج کروانے

سوال نمبر 2۔ شہری اور دیہاتی زندگی میں فرق بتائیں اور لائن لگا کر ملائیں۔

چشمے اور کنوئیں	شہر	خالص ہوا
شورو غل		ایئر پورٹ
چھوٹے اور کچے مکان	دیہات	کسان
بڑی سڑکیں		گاڑیوں کا ڈھواں

سوال نمبر 3۔ آپ بڑے ہو کر کون سا پیشہ اختیار کرنا چاہیں گے اور کیوں؟

سوال نمبر 4۔ کوئی سی تین سہولیات لکھیں جو آپ کو شہر میں میسر ہیں اور گاؤں میں نہیں۔

سوال نمبر 5۔ آپ ایک گاؤں میں سب سے پہلے کون سی سہولت مہیا کرنا چاہیں گے اور کیوں؟

برائے اساتذہ:

بچوں کو تفصیل سے شہری اور دیہاتی زندگی کا فرق بتائیں (رہن سہن اور سہولیات)۔



حقوق و فرائض

03

حاصلاتِ تعلیم

اس باب کے اختتام پر آپ اس قابل ہو جائیں گے کہ:

- حکومت کی تعریف بیان کر سکیں۔
- حکومت جو سہولیات شہریوں کو فراہم کرتی ہے اُن کی نشان دہی کر سکیں۔
- شہریوں کے کوئی سے تین حقوق کی فہرست بنا سکیں (خوراک، مفت تعلیم، تحفظ، صحت اور برابری)۔
- یہ شعور پیدا کر سکیں کہ ہر شہری کو اپنے مذہب کے مطابق آزادی سے زندگی گزارنے کا حق حاصل ہے۔
- دستیاب حقوق کے حوالے سے اپنی ذمہ داریوں کی شناخت کر سکیں۔


حکومت ملک کا نظام چلاتی ہے۔ یہ اپنے شہریوں کی بہتری کے لیے صحت، صاف پانی، بجلی، گیس، تفریح کے لیے کھیل کے میدان اور معیاری تعلیم کی سہولیات مہیا کرتی ہے۔

شہریوں کے حقوق

حکومت کا فرض ہے کہ وہ اپنے شہریوں کو اُن کی بنیادی سہولیات فراہم کرے۔ ایک ذمہ دار شہری کا فرض ہے کہ وہ تمام اداروں کا احترام کرے۔




تعلیم کے لیے سکول



علاج کے لیے ہسپتال



انصاف کے لیے عدالتیں



جرائم کی روک تھام کے لیے پولیس سٹیشن



کیا آپ جانتے ہیں؟

ملک چلانے کے لیے لوگوں کو انتخابات کے ذریعے منتخب کیا جاتا ہے۔ منتخب شدہ لوگ مل کر "حکومت" بناتے ہیں۔

آمدورفت کے لیے سڑکیں

حکومت کا فرض ہے کہ وہ اپنے شہریوں کی حفاظت کرے اور ہر شہری کو اپنے مذہب کے مطابق آزادی سے زندگی گزارنے کا اختیار دے۔ اُن کے مذہبی مقامات اور تہواروں کا لحاظ کرے۔

حقوق و فرائض

میرا حق ہے	میرا فرض ہے
اچھا ماحول، گھر، تعلیم، تحفظ اور صحت کی سہولیات۔	اپنی صحت کا خیال رکھنا۔
بجلی، گیس اور پینے کے صاف پانی کی فراہمی۔	بڑوں اور بزرگوں کی عزت و احترام کرنا۔
پیشہ اختیار کرنے کی آزادی۔	قوانین پر عمل کرنا۔
بے سہارا افراد کے لیے پناہ گاہیں۔	گیس، پانی اور بجلی کو احتیاط سے استعمال کرنا اور ضائع نہ کرنا۔
	سرکاری و غیر سرکاری اشیاء کو نقصان نہ پہنچانا۔

رول پلے



سرگرمی:

بچوں کو گروپس میں تقسیم کریں۔ ہر گروپ میں سے ایک بچہ سرکاری افسر بنے اور دوسرا شہری کا رول ادا کرے۔ ہر گروپ سے کہیں کہ دیے گئے وقت کے مطابق رول پلے کرتے ہوئے حکومت کے فرائض اور شہریوں کے حقوق بتائے۔




کیا آپ جانتے ہیں؟ -

ہم قوانین کی پابندی کر کے اچھے شہری بن سکتے ہیں۔

مشق

سوال نمبر 1- ذیل میں چند سہولیات درج ہیں۔ آپ کے علاقے میں ان میں سے جو سہولت موجود ہے اُس پر ✓ کا نشان لگائیں۔



ہسپتال _____	ایئر پورٹ _____
پولیس سٹیشن _____	سکول _____
پارک _____	صاف پانی کی سہولت _____
بس اڈہ _____	ڈاکخانہ _____

سوال نمبر 2- اپنے علاقے کے دو اہم عوامی مسائل لکھیں۔

(i) _____

(ii) _____

سوال نمبر 3- شہریوں کے کوئی سے دو حقوق اور دو فرائض تحریر کریں۔

(i) _____

(ii) _____

(i) _____

(ii) _____

سوال نمبر 4- کون سا محکمہ لوگوں کی جان و مال کی حفاظت کرتا ہے؟

ٹیچر کلاس میں مانیٹر بنانے کے لیے الیکشن کروائے۔ بچوں کو ویلٹ بکس، ووٹ اور تمام مراحل سے متعارف کروا کر کلاس کا مانیٹر بنائے۔



برائے اساتذہ:

بچوں کو بتائیں کہ حکومت کی مہیا کردہ سہولیات کا کس طرح خیال رکھنا چاہیے۔



اس باب کے اختتام پر آپ اس قابل ہو جائیں گے کہ:

- جان سکیں مسلمان عید الفطر اور عید الاضحیٰ کیوں اور کیسے مناتے ہیں۔
- پاکستان میں منائے جانے والے دوسرے مذاہب کے مذہبی اور ثقافتی تہواروں کے بارے میں جان سکیں۔

تہوار کے موقع پر لوگ خوشیاں مناتے ہیں اور دوسروں کی خوشیوں میں شریک ہوتے ہیں۔ مسلمان سال میں دو عیدیں جوش و خروش سے مناتے ہیں، عید الفطر اور عید الاضحیٰ۔ پاکستان میں رہنے والے دوسرے مذاہب سے تعلق رکھنے والے لوگ بھی اپنے مذہبی اور ثقافتی تہوار مناتے ہیں مثلاً کرسمس، بیساکھی، دیوالی اور ہولی وغیرہ۔

عید الفطر

مسلمان عید الفطر رمضان المبارک کے روزے مکمل ہونے کے بعد یکم شوال کو مناتے ہیں۔ اس دن مسلمان عید کی نماز پڑھنے کے بعد اپنے رشتہ داروں اور دوستوں کو مل کر عید کی مبارک باد دیتے ہیں۔ ان کے گھر جاتے ہیں اور بچوں کو عیدی دیتے ہیں۔ غریب مسلمانوں کو اس خوشی میں شریک کرنے کے لیے نماز عید سے پہلے صدقہ فطر (فطرانہ) دیا جاتا ہے۔



ذرا سوچیے!

عید الفطر والے دن آپ کیا کھانا پسند کرتے ہیں؟



عید الاضحیٰ

عید الاضحیٰ کو بڑی عید بھی کہا جاتا ہے۔ یہ عید حضرت ابراہیم علیہ السلام کی قربانی کی یاد میں منائی جاتی ہے۔

کیا آپ جانتے ہیں؟

اس دن مسلمان جانوروں کی قربانی کرتے ہیں۔ قربانی کا گوشت خود کھاتے ہیں، غریبوں اور رشتہ داروں میں بھی بانٹتے ہیں۔ عید الاضحیٰ 10 ذوالحجہ کو منائی جاتی ہے۔

اپنے دوستوں اور سکول کے سٹاف کے
لیے عید کارڈ بنائیں۔



میلاد النبی (صَلَّى اللہُ عَلَیْہِ وَاٰلِہٖ وَسَلَّم)

مسلمان میلاد النبی 12 ربیع الاول کو مذہبی عقیدت و احترام کے ساتھ مناتے ہیں۔ اس دن حضرت محمد رسول اللہ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم کی شان میں درود اور نعت کی محفلیں سجائی جاتی ہیں اور لوگوں میں کھانا تقسیم کیا جاتا ہے۔




کرسمس
مسیحی ہر سال 25 دسمبر کو حضرت عیسیٰ علیہ السلام کے
یوم پیدائش کے موقع پر کرسمس مناتے ہیں۔ اس دن
کرسمس کے درخت اور گھروں کو سجاتے اور تحفے
تخائف کا تبادلہ کرتے ہیں۔



ہولی
ہولی ہندوؤں کا اہم تہوار ہے۔ اس دن ہندو اکٹھے ہو کر ایک
دوسرے پر رنگ پھینکتے ہیں اور خوشی کا اظہار کرتے ہیں۔

میساکھی



میساکھی سکھ مذہب کا ایک قدیم تہوار ہے۔ میساکھی سکھوں کے نئے سال کا پہلا دن ہے۔ اس دن سکھ خوشیاں مناتے ہیں۔



کیا آپ جانتے ہیں؟

سکھ مذہب کے بانی گورو نانک،
ننکانہ صاحب پنجاب میں پیدا ہوئے۔



اپنے اساتذہ / والدین کی مدد سے دیگر
مذہب کے تہواروں کی معلومات
جمع کریں اور جماعت میں اپنے دوستوں
کو بتائیں۔

مشق

سوال نمبر 1۔ مسلمان عید الفطر کس طرح مناتے ہیں؟

سوال نمبر 2۔ عید الاضحیٰ کس کی قربانی کی یاد میں منائی جاتی ہے؟

سوال نمبر 3۔ دیگر مذہب کے کوئی سے دو تہواروں کے نام لکھیں۔

سوال نمبر 4۔ نیچے دیے گئے الفاظ پڑھ کر جواب تحریر کریں:

• حضرت ابراہیم علیہ السلام، 10 ذوالحجہ، قربانی

• یکم شوال کا چاند، فطرانہ، عیدی

• روزہ، افطار، بابرکت مہینا

• دسمبر، حضرت عیسیٰ علیہ السلام، مسیحی

• ہندوؤں، رنگ پھینکنا، خوشی

• نئے سال کا پہلا دن، سکھ، خوشیاں

قدرتی ماحول اور وسائل

05

حاصلاتِ تعلیم

اس باب کے اختتام پر آپ اس قابل ہو جائیں گے کہ:

- شناخت کر سکیں کہ قدرتی ماحول جان دار اور بے جان اشیا پر مشتمل ہے۔
- جان سکیں کہ انسانی زندگی کے لیے قدرتی وسائل جیسے زمین، ہوا، پانی اور سورج وغیرہ بہت ضروری ہیں۔
- قدرتی اور انسان کی بنائی ہوئی مادی اشیا میں فرق جان سکیں۔
- شناخت کر سکیں کہ لوگ قدرتی وسائل کو استعمال کرتے ہوئے انسانی ضروریات کی اشیا بناتے ہیں۔

جان دار اور بے جان

پیارے بچو! ہماری زمین پانی اور خشکی پر مشتمل ہے، جہاں جان دار اور بے جان اشیا پائی جاتی ہیں مثلاً ہرے بھرے کھیت، پہاڑ، جانور اور انسان وغیرہ۔ جان دار اور بے جان اشیا ایک دوسرے کے لیے بہت اہم ہیں۔ مثلاً پودوں سے ہم خوراک حاصل کرتے ہیں اور پینے کے لیے پانی کا استعمال کرتے ہیں۔ تمام جان دار اور بے جان اشیا مل کر ماحول بناتے ہیں۔

تمام جان داروں کو زندہ رہنے کے لیے ہوا، کھانے کے لیے خوراک اور پانی کی ضرورت ہوتی ہے۔ جان دار بڑھتے، پھلتے پھولتے اور حرکت کرتے ہیں جب کہ بے جان نہ تو بڑھتے ہیں، نہ حرکت کرتے ہیں اور نہ ہی ان کی افزائش نسل ہوتی ہے۔

بچوں کو گروپوں میں تقسیم کریں اور ہر گروپ کو سکول کا ایک حصہ مختص کر

دیں۔ ایک گروپ سے سکول میں جان دار اور دوسرے گروپ سے بے جان

اشیا کی فہرست بنوائیں اور آپس میں تبادلہ خیال کروائیں۔



سرگرمی:



ذرا سوچیے!

کار یا بس ایک جگہ سے دوسری جگہ جاتی ہے۔
کیا وہ جان دار ہے؟ اپنے جواب کی وجہ بتائیں۔

قدرتی وسائل اور ان کی اہمیت

جو اشیا قدرت نے ہمیں عطا کی ہیں انھیں قدرتی وسائل کہتے ہیں۔ اللہ تعالیٰ نے قدرتی وسائل پیدا کیے ہیں جو انسانوں کے زندہ رہنے کے لیے ان کی

ضروریات پوری کرتے ہیں۔ قدرتی وسائل کئی قسم کے ہوتے ہیں: زمینی، آبی، سورج اور ہوا کے وسائل۔
سورج سے ہم روشنی اور حرارت لیتے ہیں جبکہ پانی
پینے کے لیے اور سانس لینے کے لیے ہوا بہت اہم ہے۔



زمین



زمین سے ہم معدنیات حاصل کرتے ہیں۔
کھیتی باڑی کرنے کے لیے



مٹی سے برتن بنتے ہیں۔

زمین پر ہم گھر بناتے ہیں۔

پانی (دریا اور سمندر)



سمندر / دریا میں مچھلیاں پکڑتے ہیں۔

بحری جہاز

ہوا



پرندہ



ہوائی جہاز

ہوا ہمیں سانس لینے میں مدد دیتی ہے۔ پودوں کو خوراک بنانے جبکہ پرندوں اور جہازوں کو اڑنے میں بھی مدد دیتی ہے۔



سرگرمی:

دی گئی تصاویر کو غور سے دیکھیں اور اپنی کلاس کو بتائیں کہ ان تصاویر میں ہوا کس طرح استعمال ہو رہی ہے؟



پیراشوٹ



پن چکی (ونڈ مل)


سورج

سورج، روشنی اور حرارت کا سب سے بڑا ذریعہ ہے۔ پودوں اور فصلوں کی نشوونما کے لیے سورج بہت ضروری ہے۔ اس کے بغیر زمین پر فصلیں نہیں اُگ سکتیں۔



معدنیات

معدنیات میں لوہا، کوئلہ، نمک اور قیمتی پتھر شامل ہیں جن سے ہم استعمال کی مختلف چیزیں بناتے ہیں۔



پودوں کی نشوونما کے لیے



ذرا سوچیے!

شیشہ کس چیز سے بنتا ہے؟
کاغذ کس چیز سے بنتا ہے؟

نکالوہے سے بنتا ہے۔ زیورات میں سونا، چاندی اور قیمتی پتھر استعمال ہوتے ہیں۔

(گروپ ورک)

اپنے سکول میں موجود قدرتی وسائل اور انسان کی بنائی ہوئی چیزوں کی فہرست بنائیں۔



سرگرمی:

ذیل میں دی گئی مادی اشیا سے بنائی گئی چیزوں کا استعمال لکھیں۔



استعمال	مادی اشیا
1 2 3	مٹی
1 2 3	لکڑی
1 2 3	لوہا



مشق


سوال نمبر 1۔ دی گئی تصاویر میں سے
جاندار اشیا میں رنگ بھریں۔

سوال نمبر 2۔ کالم ”الف“ میں دیے گئے وسائل کو ان کی افادیت سے کالم ”ب“ میں ملائیں۔



کالم ”الف“	کالم ”ب“
ہوا	لکڑی
پانی	روشنی
جنگل	سانس لینا
سورج	پینا

سوال نمبر 3۔ دی گئی تصاویر کو فوں سے دیکھیں اور ان کے نیچے لکھیں کہ یہ کن مادی اشیا سے بنائی گئی ہیں۔



سوال نمبر 4۔ لوہے سے بنی ہوئی تین چیزوں کے نام لکھیں۔

(i)

(ii)

(iii)

سوال نمبر 5۔ درخت ہمارے لیے کیوں ضروری ہیں؟ کوئی سی دو وجوہات بتائیں۔

(i)

(ii)

برائے اساتذہ:

بچوں کو قدرتی اور مادی وسائل کے متعلق مزید بتائیں۔ قدرتی وسائل کو احتیاط سے استعمال کرنے کی اہمیت بیان کریں۔



اس باب کے اختتام پر آپ اس قابل ہو جائیں گے کہ:

- جان سکیں کہ زندہ رہنے کے لیے پانی کی ضرورت ہے اور جان دار اشیا کے لیے پانی بہت اہم ہے۔
- پانی کے قدرتی ذرائع کی شناخت کر سکیں۔
- اپنے گرد و نواح میں پانی کے اہم ذرائع کی شناخت کر سکیں اور ان کی اہمیت بیان کر سکیں۔
- بتا سکیں کہ قدرتی ذرائع سے پانی ان کے گھروں تک کیسے پہنچتا ہے۔
- جان سکیں کہ صاف پانی پینے اور کھانا پکانے کے لیے استعمال ہوتا ہے۔
- سمجھ سکیں کہ پانی کو چھاننا (Filtering) اور ابالنا (Boiling) پانی صاف کرنے کا طریقہ ہے۔
- جان سکیں کہ پاکستان کے کچھ علاقوں میں پانی کی کمی رہتی ہے۔




پیارے بچو! کیا آپ نے کبھی سوچا ہے کہ اگر پانی نہ ہوتا تو کیا زمین پر جان دار ہوتے؟

پانی زندگی کی علامت



ذرا سوچیے!

پانی جان داروں کے لیے کیوں ضروری ہے؟



پانی کا استعمال



کھیتوں کو سیراب کرنے کے لیے

برتن دھونے کے لیے

پینے کے لیے



کھانا بنانے کے لیے



منہ ہاتھ دھونے کے لیے



کپڑے دھونے کے لیے

کیا آپ جانتے ہیں؟

پانی کو اُبال اور چھان کر صاف کیا جاتا ہے۔ یہ صاف پانی ہم پینے اور کھانا پکانے کے لیے استعمال کرتے ہیں تاکہ بیماریوں سے محفوظ رہیں۔




پانی کے قدرتی ذرائع

1. بارش
2. برف
3. زیر زمین پانی


پانی حاصل کرنے کا سب سے اہم اور بڑا ذریعہ بارش ہے۔ بارش کا پانی تالاب، جھیلوں، نہروں اور دریاؤں میں شامل ہو جاتا ہے۔ گلیشیر اور پہاڑوں سے برف پگھل کر ندی نالوں، نہروں، تالابوں، جھیلوں میں پانی کی صورت میں شامل ہو جاتی ہے اور یہ پانی دریاؤں کے ذریعے سمندر میں مل جاتا ہے۔ اس کے علاوہ زمین کی تہ میں بھی پانی کا ذخیرہ موجود ہے۔




نہر



بارش



دریا



سمندر



گلیشیر



آبشار

ہم کنوؤں، نلکا (ہینڈ پمپ) اور ٹیوب ویل کے ذریعے زیر زمین پانی حاصل کرتے ہیں۔




ٹیوب ویل



کنواں

اپنے ٹیچر کی مدد سے گروپ میں پوسٹر بنائیں
جس سے پانی احتیاط سے استعمال کرنے کی اہمیت
واضح ہو۔
سرگرمی:




نلکا / ہینڈ پمپ
پانی ہمارے گھروں تک کیسے پہنچتا ہے؟



گھروں میں استعمال ہونے والا پانی دو ذرائع
سے حاصل ہوتا ہے۔ زیر زمین: (کنوئیں، ٹیوب ویل وغیرہ)
سطح زمین: (چشمہ، آبشار، ندی، دریاؤں، جھیل وغیرہ)

سطح زمین کا پانی فلٹریشن پلانٹ (Filtration Plant)
سے صاف ہو کر پائپ لائن کے ذریعے ہمارے
گھروں تک پہنچتا ہے۔





کیا آپ جانتے ہیں؟

پانی کو چھاننا (Filtering) اور اُبالنا (Boiling) پانی کو صاف کرنے کے طریقے ہیں۔
بچو! کیا آپ نے اپنے ارد گرد کوئی فلٹریشن پلانٹ دیکھا ہے؟
اس فلٹریشن پلانٹ کے ذریعے ہم زیادہ مقدار میں پانی صاف کرتے ہیں۔

پانی کی قلت

پانی کی قلت کی مندرجہ ذیل وجوہات ہیں:

1. زیر زمین پانی کی کمی
 2. بارش کے پانی کو ذخیرہ نہ کرنا
 3. پانی کی فراہمی کا ناقص انتظام
 4. پانی کا ضرورت سے زیادہ استعمال
- بارش نہ ہونے کی وجہ سے پاکستان کے کچھ حصوں مثلاً تھرپارکر، بدین، دادو، چاغی وغیرہ میں پانی کی کمی رہتی ہے۔ ریگستان میں پانی کی قلت ہوتی ہے اور لوگوں کو دور سے پانی بھر کر لانا پڑتا ہے۔ پانی کی کمی کی وجہ سے لوگ مشکلات کا سامنا کرتے ہیں۔



ہمیں پانی احتیاط سے استعمال کرنا چاہیے اور ضائع نہیں کرنا چاہیے۔



ریگستان



سرگرمی: اپنے والدین کی مدد سے معلوم کریں کہ کون کون سے علاقوں میں پانی کی کمی ہے؟

علاقہ	وجہ

مشق

سوال نمبر 1۔ صحیح پر ✓ اور غلط پر ✗ لگائیں۔

- ہمیں صاف پانی پینا چاہیے۔
- سمندر کا پانی میٹھا ہوتا ہے۔
- کنواں پانی حاصل کرنے کا قدرتی ذریعہ ہے۔
- تمام جان داروں کو زندہ رہنے کے لیے پانی چاہیے۔

سوال نمبر 2۔ پانی نہ ملنے کی وجہ سے آپ کو کون سی تین مشکلات پیش آسکتی ہیں؟

سوال نمبر 3۔ آپ اپنے علاقے میں پانی کے کوئی سے دو نرائع بتائیں۔
(i) (ii)



سوال نمبر 4۔ سامنے دیے گئے خاکے میں مختلف رنگوں سے زمین پر پانی اور خشکی کو رنگ بھر کر ظاہر کریں۔

برائے اساتذہ:

بچوں کو پانی ضائع کرنے کے نقصانات سے آگاہ کریں۔



اس باب کے اختتام پر آپ اس قابل ہو جائیں گے کہ:

- پودے کے مختلف حصّوں (جڑ، تناء، پتّا اور پُھول) کی شناخت اور ان کے افعال بتا سکیں۔
- پتوں کی مختلف اشکال کی شناخت کر سکیں۔
- ان جڑوں کی شناخت کر سکیں جو لوگ کھاتے ہیں۔
- اپنے ارد گرد موجود پُھول دار اور غیر پُھول دار پودوں کے نام بتا سکیں۔
- شناخت کر سکیں کہ کس پھل میں بیج ہوتا ہے۔
- پہچان سکیں کہ کچھ پودے بیج سے، کچھ جڑ اور کچھ تنے سے اُگتے ہیں۔
- شناخت کر سکیں کہ مٹی، پانی، ہوا اور روشنی پودے کی نشوونما کے لیے ضروری ہیں۔
- موسمیاتی تبدیلی میں پودوں کی اہمیت واضح کر سکیں۔

ہماری زندگی میں پودوں کی بہت اہمیت ہے۔ یہ ہمیں سانس لینے کے لیے آکسیجن اور کھانے کے لیے پھل وغیرہ دیتے ہیں۔ جس طرح انسان کے جسم کے مختلف اعضا ہیں اسی طرح پودے کے بھی مختلف حصّے ہیں۔ ہر حصّہ الگ الگ کام سرانجام دیتا ہے۔ یہ حصّے جڑ، تناء، پتّے اور پُھول ہیں۔

پودے کے مختلف حصے اور افعال

میں پھول ہوں

میں پودے کی خوب صورتی میں
اضافہ کرتا ہوں۔ میں پودے
کا پھل اور بیج بناتا ہوں۔

میں پتہ ہوں

میں پانی، ہوا اور روشنی کے
ساتھ مل کر پودے کی خوراک
بناتا ہوں۔

میں تنہا ہوں

میں جڑ سے حاصل ہونے
والے پانی کو ٹہنیوں اور
پتوں تک پہنچاتا ہوں۔

میں جڑ ہوں

میں زمین کے اندر رہتی
ہوں۔ زمین میں پودے کو
مضبوطی سے گاڑے رکھتی
ہوں اور زمین سے پودے
کے لیے پانی جذب کر کے تنے
تک پہنچاتی ہوں۔



پودے کی نشوونما

پراجیکٹ: دو گملے لیں جن میں پودے لگے ہوں۔ ایک گملا باہر صحن میں رکھ دیں جہاں اُسے روشنی،
پانی اور ہوا ملتی رہے جب کہ دوسرے پودے کو اندر کمرے میں رکھیں جہاں اُسے روشنی نہ ملے۔ ہر
تین دن کے بعد دونوں پودوں کا مشاہدہ کریں اور حاصل شدہ نتائج دیے گئے جدول میں لکھیں۔

نتیجہ	9 دن بعد	6 دن بعد	3 دن بعد	مشاہدہ
				گملا نمبر 1 صحن میں رکھا ہوا
				گملا نمبر 2 کمرے میں رکھا ہوا

پتوں کی اشکال

پتے مختلف اشکال کے ہوتے ہیں۔ نیچے دی گئی تصویروں کو غور سے دیکھیں اور دیے گئے الفاظ کی مدد سے پتوں کی اشکال (چوڑا، بیضوی، چھوٹا، لمبوتر) کے نام بتائیں۔



طلبہ مختلف قسم کے پتے جمع کر کے چارٹ پر رکھ کر ان کا خاکہ بنائیں اور اُس میں رنگ بھریں۔



کھائی جانے والی جڑیں

کچھ پودوں کی جڑیں ہم کھاتے ہیں۔



مُولی



گاجر

شالجم

شکر قندی

کیا آپ کچھ اور کھائی جانے والی جڑوں کے نام بتا سکتے ہیں؟

کچھ پودے پھول دار ہوتے ہیں اور کچھ غیر پھول دار۔



غیر پھول دار پودے

پھول دار پودے

پھول دار پودوں میں پھول، پھل اور بیج ہوتے ہیں۔ جب کہ غیر پھول دار پودوں میں پھول اور بیج نہیں بنتے۔

اپنے ارد گرد کے ماحول کا مشاہدہ کریں کہ کون سے پودے پھول دار ہیں اور کون سے غیر پھول دار؟ اپنے استاد کی مدد سے ان کے نام لکھیں۔



پھل پودوں کا اہم حصہ ہوتے ہیں۔ ہم پھل شوق سے کھاتے ہیں۔ اکثر پھلوں میں بیج ہوتے ہیں۔ کچھ پھل بغیر بیج کے بھی ہوتے ہیں۔



آپ کون سا پھل شوق سے کھاتے ہیں؟



بچو! کیا آپ بتا سکتے ہیں کہ کس پھل میں بیج ہوتا ہے؟

بیج والا پھل

1	2	3
---	---	---

پودوں کی اہمیت

پودوں کے بہت سے فائدے ہیں۔ گھر اور فرنیچر بنانے کے لیے درختوں کی لکڑی استعمال ہوتی ہیں۔ پودے آب و ہوا کو تبدیل کرنے میں بھی اہم کردار ادا کرتے ہیں۔ یہ ہمارے ماحول کو خوب صورت بناتے ہیں۔ درخت، پرندوں اور جانوروں کو خوراک مہیا کرتے ہیں۔



موسمیاتی تبدیلی میں پودوں کا کردار



انسانی سرگرمیوں کی وجہ سے زمین کے بڑھتے ہوئے درجہ حرارت کو کم کرنے میں پودے مدد دیتے ہیں۔ یہ ہوا کو صاف رکھتے ہیں اور موسم کو خوش گوار اور ماحول کو خوب صورت بناتے ہیں۔ اس کے لیے ہمیں:

- زیادہ سے زیادہ درخت لگانے چاہئیں۔
- جنگلات کو آگ لگنے سے بچانا چاہیے۔
- درختوں اور پودوں کا خیال رکھنا چاہیے۔
- بلاوجہ درخت نہیں کاٹنے چاہئیں۔



اپنے ٹیچر کی مدد سے سکول میں شجرکاری کا ہفتہ منائیں۔ بچے پودے لگا کر اپنے لگائے ہوئے پودے کو باقاعدگی سے پانی دیں اور ان کی حفاظت کریں۔



سوال نمبر 1۔ نیچے دی گئی ان سبزیوں پر ✓ کا نشان لگائیں جو پودے کی جڑیں ہیں۔

☐	ٹماٹر	☐	گاجر	☐	مکئی
☐	ادرک	☐	شالجم	☐	پودینہ



سوال نمبر 2۔ نیچے دیے گئے پودے کے حصے کا نام اور کام بتائیں۔

نام _____		کام _____
نام _____		کام _____

سوال نمبر 3۔ اگر ہمارے ارد گرد درخت اور پودے نہ ہوں تو کیا ہوگا؟ کوئی سے تین نقصانات بتائیں۔

سوال نمبر 4۔ پودوں سے ہمیں کون کون سے فائدے ہوتے ہیں؟ کوئی سے دو فوائد لکھیں۔

(i) _____

(ii) _____

سوال نمبر 5۔ تین ایسے پودوں کے نام بتائیں جن پر پھول لگتے ہیں۔

(i) _____

(ii) _____

(iii) _____



برائے اساتذہ:

بچوں کو پودوں کی اہمیت سے آگاہ کریں۔

اس باب کے اختتام پر آپ اس قابل ہو جائیں گے کہ:

- اپنے ارد گرد (پانی اور خشکی) کے جانوروں کے نام بتا سکیں۔
- پہچان سکیں کہ پانی اور خشکی میں رہنے والے جانوروں کی خصوصیات ایک دوسرے سے مختلف ہیں۔
- پہچان سکیں کہ تمام جانوروں کے بچے ہوتے ہیں جو نشوونما پا کر بڑے ہوتے ہیں۔
- مختلف جانور اور ان کے بچوں کو پہچان سکیں۔
- شناخت کر سکیں کہ کچھ جانوروں کے بچے بچپن میں اُن سے مشابہت نہیں رکھتے۔
- جانوروں کی فہرست بنا سکیں جو اپنے بچوں کو خوراک فراہم کرتے ہیں اور اُن کی دیکھ بھال کرتے ہیں۔
- مختلف جانوروں کے رہنے کی جگہ کا نام بتا سکیں۔

ہماری زمین پر انسانوں کے ساتھ ساتھ جانور بھی رہتے ہیں۔ ان میں سے کچھ خشکی پر اور کچھ پانی میں رہتے ہیں۔ خشکی پر بعض جانور چلتے اور کچھ رینگتے ہیں جب کہ کچھ ہوا میں اڑتے ہیں۔

خشکی پر رہنے والے جانور



سانپ



مارخور




چکور

پانی میں رہنے والے جانور




آکٹوپس



سٹار فش



مچھلی



اوپر دی گئی تصاویر کو غور سے دیکھیں اور کالم کو پُر کریں۔

خشکی اور پانی کے جانوروں کو
سبز رنگ سے ظاہر کریں۔

پانی کے جانوروں کو نیلے
رنگ سے ظاہر کریں۔

خشکی کے جانوروں کو لال
رنگ سے ظاہر کریں۔



جانور اور اُن کے بچے

کچھ جانوروں کے بچے پیدائش سے ہی اُن جیسے ہوتے ہیں۔



گھوڑا اور بچھیرا



مرغی اور چوزے



بلی اور بلوگٹرا

کچھ جانوروں کے بچے شکل میں اُن سے مختلف ہوتے ہیں۔



تتلی اور اس کا بچہ



مینڈک اور اس کا بچہ

جانور کہاں رہتے ہیں؟ جانور مختلف جگہوں پر رہتے ہیں۔



اونٹ ریگستان میں رہتا ہے۔



خرگوش بھٹ میں رہتا ہے۔



عقاب پہاڑوں میں رہتا ہے۔



سرگرمی

کلاس میں مختلف جانوروں اور ان کے بچوں کی تصاویر لائیں اور طلبہ کو جانوروں کے بچوں کی پہچان کرائیں۔



چڑیا گھونسلے میں رہتی ہے۔



شیر کچھار میں رہتا ہے۔



ڈولفن سمندر میں رہتی ہے۔

ایک چارٹ پر اپنے پسندیدہ جانور کی تصویر لگائیں اور اس کے بارے میں درج ذیل معلومات دیں۔

تصویر	نام	کہاں رہتا ہے؟	کیا کھاتا ہے؟	کتنی ٹانگیں ہیں؟	دُم

مشق

سوال نمبر 1۔ مندرجہ ذیل الفاظ کی مدد سے خالی جگہ پُر کریں۔

کچھار	خشکی	پانی	پہاڑوں	ہوا
-------	------	------	--------	-----

- (i) ہاتھی _____ کا جانور ہے۔ (ii) مچھلی _____ میں رہتی ہے۔
 (iii) عقاب _____ میں رہتا ہے۔ (iv) کبوتر _____ میں اُڑنے والا پرندہ ہے۔
 (v) شیر _____ میں رہتا ہے۔

سوال نمبر 2۔ نیچے دیے گئے جانور اور اُن کے بچوں کی تصاویر کو آپس میں ملائیں۔




سوال نمبر 3۔ جنگل میں رہنے والے دو جانوروں کے نام بتائیں۔

(ii)

(i)

سوال نمبر 4۔ نیچے دی گئی تصاویر کو غور سے دیکھیں اور دی گئی جگہ پر لکھیں کہ یہ کس جانور کے رہنے کی جگہ ہے؟



سوال نمبر 5۔ اگر آپ گھر میں مرغیاں رکھنا چاہیں تو اُن کے رہنے کا کیا بندوبست کریں گے؟



برائے استاد:

بچوں کو جانوروں کی اہمیت سے آگاہ کیا جائے۔



زراعت اور مویشی

09

حاصلاتِ تعلیم

اس باب کے اختتام پر آپ اس قابل ہو جائیں گے کہ:

- پاکستان میں اُگنے والی اہم فصلوں کے نام بتا سکیں۔
- پہچان سکیں کہ لوگ ان فصلوں سے مصنوعات بناتے ہیں۔
- مویشی پالنے کی اہمیت جان سکیں۔

پاکستان ایک زرعی ملک ہے۔ اس کی اہم فصلوں میں گندم، چاول، کپاس، گنا اور مکئی شامل ہیں۔ زیادہ تر آبادی دیہات میں رہتی ہے جو زراعت کے پیشہ سے منسلک ہے۔ بہت سے لوگ مویشی بھی پالتے ہیں۔

فصلوں سے بنائی گئیں مصنوعات

گندم



گندم سے آٹا بنتا ہے۔

کسان گندم اُگاتا ہے۔

مختلف فصلوں کے بیج کلاس روم میں لائیں اور اپنے ہم جماعتوں کو بتائیں کہ وہ بیج کس فصل کے ہیں؟



سرگرمی:



آٹے سے روٹی بنائی جاتی ہے۔

کپاس

کپاس ایک اہم فصل ہے۔



ذرا سوچیے!
سورج نکھی کی فصل سے کیا بنایا جاتا ہے؟



کپاس سے روٹی بنتی ہے۔

کسان کپاس اُگاتا ہے۔



دھاگے سے فیکٹری میں کپڑا بنتا ہے۔




روئی سے دھاگا بنتا ہے۔

گٹا



کسان گٹا اگاتا ہے۔ گٹے سے رس نکالا جاتا ہے۔ گٹے کے رس سے گڑ اور چینی بنتی ہے۔

مویشی



دودھ سے دہی، مکھن، پنیر اور گھی بنتا ہے۔

بھینس اور گائے سے دودھ حاصل ہوتا ہے۔

کسان مویشی پالتا ہے۔



مویشیوں کی کھال چمڑا بنانے کے لیے استعمال کی جاتی ہے۔

مویشیوں کا گوشت کھایا جاتا ہے۔




ذرا سوچیے!

ہمارے گھروں میں استعمال ہونی والی دالیں کہاں سے حاصل ہوتی ہیں؟




کیپاس

نیچے دیے گئے عمل کو
تصاویر لگا کر مکمل کریں۔



لباس



دھاگا



کپڑا

مشق



ڈرائینگ، تصاویر
یا اصلی مواد لگا کر
سرگرمی مکمل کریں۔

سوال نمبر 1۔ مندرجہ ذیل اشیاء کن فصلوں سے بنی ہیں؟



جرسی



بسکٹ



شیر

سوال نمبر 2۔ مویشیوں سے حاصل ہونے والی کوئی سی تین چیزوں کے نام لکھیں۔

(iii)

(ii)

(i)

سوال نمبر 3۔ پاکستان کی کوئی سی دو اہم فصلوں کے نام لکھیں۔

(ii)

(i)

سوال نمبر 4۔ دودھ سے بنی کون سی چیز آپ شوق سے کھاتے ہیں اور کیوں؟

سوال نمبر 5۔ مرغی سے ہم کیا حاصل کرتے ہیں؟

(ii)

(i)

سوال نمبر 6۔ ذرا غور کریں کہ گھر میں استعمال ہونے والی روٹی کس فصل سے بنتی ہے؟



برائے اساتذہ:

بچوں کو مختلف فصلوں کی تصاویر اور ان کے بیج دکھائیں۔
ان فصلوں کی اہمیت بھی بیان کریں۔



زمینی وسائل کی حفاظت

10

حاصلاتِ تعلّم

اس باب کے اختتام پر آپ اس قابل ہو جائیں گے کہ:

- شناخت کر سکیں کہ انسان پانی کس طرح ضائع کرتا ہے۔
- جان سکیں کہ پانی کے ضائع ہونے سے کیا مسائل پیدا ہوتے ہیں۔
- پانی کے ضیاع کو روکنے کے طریقے بتا سکیں۔
- سمجھ سکیں کہ جنگلات انسان کے لیے کیوں ضروری ہیں۔
- شناخت کر سکیں کہ انسانی سرگرمیوں (جنگلات کے کٹاؤ) سے زمین کو کیسے نقصان پہنچ رہا ہے۔
- تجویز دے سکیں کہ کن طریقوں سے جنگلات کے کٹاؤ کو روکا جاسکتا ہے۔

پانی کا ضیاع

زمینی وسائل انسانی زندگی کے لیے بہت اہم ہیں۔ پانی کے بغیر زندگی ناممکن ہے۔ پانی ہماری روزمرہ کی ضرورت ہے لہذا اس کا استعمال احتیاط سے کرنا چاہیے۔ پانی کے ضائع کرنے سے ہمیں بہت سے مسائل کا سامنا کرنا پڑتا ہے۔



ٹینکی بھرنے کے لیے موٹر کا مسلسل چلتے رہنا



منہ ہاتھ دھوتے ہوئے نل کھلا چھوڑنا



پائپ لائن کا ٹوٹ جانا



پانی کا غیر ضروری استعمال

پانی ضائع کرنے سے کون سی مشکلات پیدا ہوتی ہیں اور ان کی روک تھام کے کون سے طریقے ہیں؟



جنگلات کی اہمیت



بچو! تصویر میں لوگ کیا کر رہے ہیں؟ کیا وہ ٹھیک کر رہے ہیں اگر نہیں تو کیوں؟ جنگلات جانوروں اور پرندوں کا مسکن ہیں۔ جنگلات سے ہم لکڑی حاصل کرتے ہیں، جس سے فرنیچر اور کھیلوں کا سامان بنتا ہے۔

لکڑی جلانے کے طور پر بھی استعمال کی جاتی ہے۔ لکڑی سے ماچس اور کاغذ بنایا جاتا ہے۔ جنگلات



موسم کو خوش گوار رکھنے میں بھی اہم کردار ادا کرتے ہیں۔

جنگلات زمین کے کٹاؤ کو روکتے ہیں اور سیلاب سے بچاتے ہیں۔

ہمیں چاہیے کہ ہم درختوں کی حفاظت کریں اور انھیں

ضائع ہونے سے بچائیں۔

درختوں کی کمی کو پورا کرنے کے لیے زیادہ سے زیادہ درخت لگائیں۔

جنگلات کے کٹاؤ کی روک تھام



لکڑی کی بجائے ایندھن کے دوسرے ذرائع استعمال کریں۔

بلاوجہ لکڑی نہ کاٹی جائے۔

گروپ میں پوسٹر بنا کر بتائیے کہ قدرتی
وسائل کو ہم کس طرح محفوظ کر سکتے ہیں؟



سرگرمی:



جنگلات کو آگ لگنے سے بچائیں۔

سوال نمبر 1۔ درج ذیل تصاویر کو غور سے دیکھیں اور اپنی رائے کا اظہار بنستے اور اُداس چہرے پر دائرہ
لگا کر کریں۔



سوال نمبر 2۔ دیے گئے الفاظ کی مدد سے خالی جگہ پُر کریں۔

موسم

ضائع

پانی

مسکن

(i) صاف _____ پینے کے لیے استعمال ہوتا ہے۔

(ii) جنگلات پرندوں اور جانوروں کا _____ ہیں۔

(iii) زیادہ درخت لگانے سے _____ خوش گوار رہتا ہے۔

(iv) ہمیں پانی کو _____ نہیں کرنا چاہیے۔

سوال نمبر 3۔ کوئی سی تین وجوہات تحریر کریں جن سے آپ کے علاقے میں پانی ضائع ہوتا ہے۔

(iii)

(ii)

(i)

سوال نمبر 4۔ جنگلات کا کٹاؤ کیوں نقصان دہ ہے؟ دو وجوہات تحریر کریں۔

(ii)

(i)

برائے اساتذہ:

بچوں کو بتائیں کہ جنگلات کاٹنا ہمارے لیے کیوں خطرناک ہے؟
بچوں کو SOS (Save Our Soul) کے تصور سے کو آگاہ کریں۔





حرارت اور روشنی

11

حاصلاتِ تعلیم

اس باب کے اختتام پر آپ اس قابل ہو جائیں گے کہ:

- حرارت اور روشنی کے ذرائع (گھر، سکول اور ارد گرد) کی شناخت کر سکیں۔
- حرارت اور روشنی کے قدرتی اور مصنوعی ذرائع کو الگ کر سکیں۔
- بیان کر سکیں کہ ہم کن کن طریقوں سے حرارت پیدا کر سکتے ہیں۔
- حرارت اور روشنی کے استعمال کی فہرست بنا سکیں۔
- پہچان سکیں کہ جب ذرائع کے قریب ہوں تو حرارت اور روشنی کی شدت زیادہ محسوس ہوتی ہے۔



سورج، حرارت اور روشنی کا قدرتی اور سب سے بڑا ذریعہ ہے۔ اس کے علاوہ چاند اور ستاروں سے بھی روشنی حاصل ہوتی ہے۔

روشنی اور حرارت کے کچھ ذرائع ہیں جو ہم ضرورت کے وقت استعمال کرتے ہیں۔



بجلی

گیس

موم بتی

لکڑی جلا کر



کیا آپ جانتے ہیں؟

قدیم زمانے کے انسان نے پتھروں کو آپس میں رگڑ کر آگ دریافت کی۔



سرگرمی:

اپنے دونوں ہاتھوں کو آپس میں رگڑیں اور مشاہدہ کریں کہ دیر تک ہاتھ رگڑنے سے کیا ہوتا ہے؟



حرارت اور روشنی کا استعمال

ہم اپنے آپ کو گرم رکھنے کے لیے حرارت کا استعمال کرتے ہیں اور گھر کو روشن کرنے کے لیے روشنی کا استعمال کرتے ہیں۔



ہمیں کھانا پکانے کے لیے آگ (حرارت) کی ضرورت ہوتی ہے۔ چیزیں دیکھنے کے لیے روشنی کی ضرورت پڑتی ہے۔


بچوں کو دو گروپوں میں تقسیم کریں۔ ہر گروپ اپنے سکول کا دورہ کرے۔ ایک گروپ حرارت اور روشنی کے قدرتی ذرائع جب کہ دوسرا گروپ مصنوعی ذرائع کی فہرست بنائے اور کلاس روم میں پیش کرے۔



سورج کی روشنی فصلوں کی نشوونما کے لیے ضروری ہے۔



نیچے دی گئی تصاویر کو دیکھیں اور بتائیں کہ روشنی اور حرارت کہاں زیادہ پہنچ رہی ہے اور کیوں؟



مشق

سوال نمبر 1۔ درست جملے کے سامنے ✓ اور غلط جملے کے سامنے ✗ کا نشان لگائیں۔

• سورج روشنی کا سب سے بڑا ذریعہ ہے۔

• انگلیٹھی یا ہیٹر کے قریب کھڑا ہونے سے کم حرارت ملتی ہے۔

• ہم اندھیرے میں دیکھ سکتے ہیں۔

• لکڑی کے جلنے سے روشنی اور حرارت حاصل ہوتی ہے۔

سوال نمبر 2۔ حرارت اور روشنی کے قدرتی ذرائع پر ✓ اور مصنوعی ذرائع پر ✗ کا نشان لگائیں۔

انسان کا بنایا ہوا

قدرتی ذریعہ

انسان کا بنایا ہوا

قدرتی ذریعہ

ہیٹر

سورج

موم بتی

بلب

ستارے



سوال نمبر 3۔ روشنی کے کوئی سے دو قدرتی ذرائع کی تصاویر بنائیں اور ان کے نام بھی لکھیں۔

برائے اساتذہ:

بچوں کو حرارت اور روشنی میں

فرق اور ان کا استعمال بتائیں۔

سوال نمبر 4۔ سورج پودوں کے لیے کیوں اہم ہے؟ دو وجوہات لکھیں۔

سوال نمبر 5۔ آپ کے گھر میں کھانا بنانے کے لیے حرارت کے کون سے ذرائع استعمال ہوتے ہیں۔

ان کے نام لکھیں۔

دوسروں کی مدد کرنا

12

حاصلاتِ تعلیم

اس باب کے اختتام پر آپ اس قابل ہو جائیں گے کہ:

- اشیا کے اشتراک (Sharing) کی اہمیت کو سمجھ سکیں۔
- اشیا کے نام بتا سکیں جو دوسروں کے ساتھ مل کر استعمال کرتے ہیں۔
- دی گئی کہانیوں اور تصاویر سے شناخت کر سکیں کہ لوگ ایک دوسرے کی مدد کیسے کرتے ہیں۔
- پہچان سکیں کہ لوگ اپنی روزمرہ زندگی میں کس طرح ایک دوسرے پر انحصار کرتے ہیں۔



آمنہ اور مریم ایک ہی کلاس میں پڑھتی ہیں۔ ایک دن آمنہ نے مریم کو بہت پریشان دیکھا۔ آمنہ کے پوچھنے پر مریم نے بتایا کہ اسے گھر کے لیے ریاضی کا دیباہو اکام (ہوم ورک) سمجھ نہیں آیا۔ آمنہ نے مریم سے کہا، پریشان نہ ہوں، میں آپ کو سمجھاتی ہوں۔ آمنہ نے مریم کو سارا اکام (ہوم ورک) سمجھایا اور مریم سمجھ گئی۔ اس طرح آمنہ کی مدد سے مریم کی پریشانی ختم ہو گئی۔




علی اور احمد دوست ہیں۔ علی ایک دن تفریح کے دوران کھیلے ہوئے گر گیا اور اس کے گھٹنے پر چوٹ لگ گئی۔ احمد نے علی کو اٹھایا اور استاد کے پاس لے گیا۔ احمد نے استاد کے ساتھ مل کر اس کی پٹی کروادی۔ علی نے احمد کا شکریہ ادا کیا۔

روزمرہ زندگی میں ایک دوسرے کی مدد کرنا



بزرگوں کی مدد کرنا



گھر میں والدین کی مدد کرنا

ایسی صورت حال بیان کریں جب آپ نے دوسروں کی مدد کی ہو یا دوسروں نے آپ کی مدد کی ہو۔



چیزوں کا اشتراک

چیزوں کے اشتراک (Sharing) سے دوستی بڑھتی ہے۔ ہمیں اپنے کھلونے، کتابیں اور پنسل وغیرہ اپنے دوستوں اور بہن بھائیوں کے ساتھ مل کر استعمال کرنی چاہئیں۔ گھروں میں ہمیں اپنے بہن بھائیوں وغیرہ کے ساتھ اپنا کمرہ، کھلونے، ٹیلی وژن اور فریج وغیرہ سب مل جل کر استعمال کرنا چاہیے۔

کوئی سی تین چیزیں بتائیں جو آپ اپنے دوستوں یا خاندان کے ساتھ مل کر استعمال (Share) کرتے ہیں۔



باہمی انحصار

روزمرہ زندگی میں انسان ایک دوسرے پر انحصار کرتے ہیں۔ ہمیں اپنے گھر کی بجلی ٹھیک کروانے کے لیے الیکٹریشن کی خدمت لینا پڑتی ہے۔ اسی طرح پانی کا ناکا لگوانے کے لیے پلمبر اور گھر کی تعمیر میں مزدوروں اور کاریگروں کی ضرورت پڑتی ہے۔



مشق

سوال نمبر 1۔ کالم "الف" کو کالم "ب" سے ملائیں۔

کالم "ب"	کالم "الف"
اپنائیت بڑھتی ہے۔	طبیعت خراب ہونے پر
مزدور کی مدد لینا پڑتی ہے۔	دوسروں کی مدد کرنا
ڈاکٹر کی مدد لیتے ہیں۔	مل جل کر رہنے سے
اچھی عادت ہے۔	گھر بنانے کے لیے

سوال نمبر 2۔ اگر آپ کا دوست بیماری کی وجہ سے سکول نہیں آیا تو آپ اس کی مدد کیسے کریں گے؟

(ii)

(i)

سوال نمبر 3۔ اگر کسی علاقے میں سیلاب آجائے تو آپ لوگوں کی مدد کس طرح کر سکتے ہیں؟

(ii)

(i)

برائے اساتذہ:

حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَاَصْحَابِہٖ وَسَلَّمَ
کی حیاتِ طیبہ سے دوسروں کی مدد کے واقعات بچوں کو سنائیں۔



اس باب کے اختتام پر آپ اس قابل ہو جائیں گے کہ:

- تصاویر سے کچھ پیشوں (تدریس، کھیتی باڑی اور طب وغیرہ) کی شناخت کر سکیں۔
- اپنی روزمرہ زندگی میں کچھ پیشوں کا کردار سمجھ سکیں۔
- بتا سکیں کہ ان کو کون سا پیشہ زیادہ پسند ہے اور کیوں؟

روزمرہ زندگی میں روزی کمانے کے لیے ہمیں کوئی نہ کوئی پیشہ اپنانا پڑتا ہے جیسا کہ کپڑے سینے کے لیے درزی، سبزی بیچنے کے لیے سبزی فروش اور مریض کا علاج کرنے کے لیے ڈاکٹر وغیرہ۔ اس سے نہ صرف ہم روزی کماتے ہیں بلکہ دوسروں کی مدد بھی کرتے ہیں۔



مختلف پیشے

دی گئی تصاویر کو دیکھیں کہ لوگ روزی کمانے کے لیے کون سا پیشہ اپناتے ہیں؟



پولیس



اُستاد



دھوبی



پائلٹ

ان تمام لوگوں کا ہماری روزمرہ زندگی میں اہم کردار ہے اور ہمیں ان کا شکر گزار ہونا چاہیے۔

مشق

سوال نمبر 1- صحیح پر ✓ اور غلط پر ✗ کا نشان لگائیے۔



سرگرمی:

آپ بڑے ہو کر کیا بننا پسند کریں گے اور کیوں؟

- پولیس ہماری حفاظت کرتی ہے۔
- گاڑی مرمت کرنے والے کو معمار کہتے ہیں۔
- سکول کی پرنسپل سکول چلاتی ہے۔
- حلوائی سبزی فروخت کرتا ہے۔

سوال نمبر 2۔ ہوائی جہاز چلانے والے کو کیا کہتے ہیں اور وہ ہماری مدد کیسے کرتا ہے؟

سوال نمبر 3۔ سفر کے دوران اگر گاڑی خراب ہو جائے تو ٹھیک کروانے کے لیے کس کو بلائیں گے؟

سوال نمبر 4۔ کالم "الف" میں دی گئی تصاویر کے سامنے کالم "ب" میں پیشہ لکھیں۔



کالم "ب"	کالم "الف"

برائے اساتذہ:

بچوں کو بتائیں کہ ہر پیشہ قابل احترام ہے اور اس پیشہ سے متعلقہ افراد کسی نہ کسی طرح ہماری مدد کرتے ہیں۔



دوسروں کا احترام

14

حاصلاتِ تعلیم

اس باب کے اختتام پر آپ اس قابل ہو جائیں گے کہ:

- پہچان سکیں کہ تمام انسان حقوق کے لحاظ سے برابر اور اہم ہے۔
- یہ جان سکیں کہ تمام انسان ایک جیسے ہوتے ہیں لیکن خاندان، مذہب اور ثقافت وغیرہ کی بنیاد پر مختلف ہیں اور سب قابلِ عزت ہیں۔
- پہچان سکیں کہ تمام انسان پیدائشی لحاظ سے برابر ہیں اور عزت و احترام کے قابل ہیں۔
- ایسے طریقوں کی نشان دہی کر سکیں جن سے وہ سب کی عزت کریں۔
- ایسے مواقع کی شناخت کر سکیں جب اپنی باری کا انتظار کرنا بہت ضروری ہو (بات چیت کرتے ہوئے، ٹکٹ خریدتے ہوئے، سکول کینٹین وغیرہ پر)۔
- سمجھ سکیں کہ دوسروں کی ضروریات، دلچسپیوں، خیالات اور جذبات کا احترام ضروری ہے۔

عدنان، ارجیت اور جوزف دوست

ہیں۔

ان کا تعلق مختلف مذاہب سے ہے۔

ان کی ثقافت اور رہن سہن ایک


دوسرے سے مختلف ہے۔ یہ ایک

دوسرے کی مدد کرتے ہیں اور ایک

دوسرے کی بات کا احترام کرتے ہیں۔


تمام انسان پیدائشی لحاظ سے برابر اور

عزت و احترام کے قابل ہیں اور اسی طرح ان کے حقوق بھی برابر اور اہم ہیں۔





ایک دوسرے کا احترام کرنا اور دوسروں کی مدد کرنا اچھی عادات ہیں۔



بزرگوں کی خدمت کرنا



کلاس میں اپنی باری کا انتظار کرنا



قطار بنانا اور اپنی باری کا انتظار کرنا



سڑک پر اپنی باری کا انتظار کرنا

کیا آپ کسی دوسرے شہر/ صوبے/ ملک گئے ہیں؟ اگر ہاں تو وہاں کے بارے میں اپنے دوستوں کو بتائیں کہ اُن کا لباس، رہن سہن، کھانا پینا اور روزمرہ کے معمولات کس طرح آپ سے ملتے جلتے اور کس طرح مختلف ہیں۔



سرگرمی:

سوال نمبر 1- نیچے دیے گئے بیانات میں صحیح پر ✓ اور غلط پر ✗ کا نشان لگائیے۔

- لائن میں کھڑے ہوتے ہوئے دھکا دینا
- دوسروں کا خیال کرنا
- ہر ایک کی عزت کرنا اور احترام سے پیش آنا
- ہر ایک کا مذاق اڑانا

سوال نمبر 2- کوئی سے دو مواقع لکھیں جب آپ نے قطار میں کھڑے ہو کر اپنی باری کا انتظار کیا ہو۔

(ii)

(i)

سوال نمبر 3- آپ دوسروں کا احترام کیسے کرتے ہیں؟ چند مثالیں دیں۔

(i)

(ii)

(iii)

اس باب کے اختتام پر آپ اس قابل ہو جائیں گے کہ:

- جان سکیں کہ اپنے قول و فعل سے دوسروں اور دوسروں کے قول و فعل سے خود کو تکلیف پہنچ سکتی ہے (جیسے جھوٹ بولنا، دوسروں کو دھکا دینا، تضحیک آمیز الفاظ کا استعمال وغیرہ)۔
- سمجھ سکیں کہ سیکھنے کے عمل میں غلطیوں کا ہونا ممکن ہے، اس پر شرمندہ ہونا یا کسی کا مذاق اڑانا مناسب نہیں۔
- جان سکیں کہ دوسروں کا مذاق اڑانا، ذہنی دباؤ اور تکلیف کا سبب بن سکتا ہے۔
- ان نکات کی شناخت کر سکیں جن سے دوسروں کی تکلیف دور ہو سکے (جیسا کہ معافی مانگنا، غلطی کا اعتراف کرنا، اُن کے لیے کچھ اچھا کرنا)۔
- شناخت کر سکیں کہ جب لوگ غلطی پر معافی مانگیں تو انہیں درگزر کر دینا چاہیے۔

آج سارہ کا سکول میں پہلا دن تھا۔ وہ پریشان تھی۔ اُستاد نے اُسے ندا کے ساتھ بٹھایا۔ ندا کو شرارت سو جھی۔ وہ اس کو بُرے ناموں سے پکارتی رہی۔ سارہ کو بہت دکھ ہوا۔ اُس کی آنکھوں میں آنسو آ گئے۔ وہ چپ چاپ بیٹھی رہی۔ سارا دن اُس کا پڑھائی میں دل نہ لگا۔ اُس کی بے بسی دیکھ کر ندا اُس پر ہنستی رہی۔ چھٹی کے وقت سارہ خاموشی سے اُٹھ کر چلی گئی۔ اگلے دن دونوں کلاس روم میں آئیں تو ندا کے چہرے پر آج بھی شرارت تھی۔ سارہ نے اُسے سلام کیا اور اس کے ساتھ بیٹھ گئی۔ آج اُردو کا ٹیسٹ تھا۔ ندا نے بستہ کھولا لیکن اُسے بستے میں



بچے اپنی ذاتی زندگی سے کوئی ایسا واقعہ سب کے سامنے سنائیں جس میں انھوں نے کسی کو معاف کر دیا ہو یا کسی سے معافی مانگی ہو۔



پنسل نہ ملی۔ وہ پریشان ہو گئی۔ سارہ نے اس کی پریشانی دیکھ کر اس کی طرف اپنی پنسل بڑھائی۔ ندا اثر مندہ ہو گئی۔ اُسے احساس ہوا کہ اُس نے سارہ کے ساتھ بُرا سلوک کیا تھا لیکن سارہ نے پھر بھی اس کی مدد کی۔ ندا نے سارہ سے معافی مانگی۔ سارہ نے اُسے معاف کر دیا۔ سارہ نے اُسے بتایا کہ میری امی کہتی ہیں کہ معاف کر دینا اچھی بات ہے۔ ندا نے سارہ کی طرف دوستی کا ہاتھ بڑھایا۔ سارہ نے کہا: "آج سے ہم اچھے دوست ہیں۔"

- 😊 ہمیں کسی کا دل نہیں دکھانا چاہیے۔
- 😊 اگر ہم سے غلطی سے کسی کی دل آزاری ہو جائے تو ہمیں معافی مانگ لینی چاہیے۔
- 😊 اگر کوئی ہماری دل آزاری کرے تو بہتر ہے کہ ہم اس کو معاف کر دیں۔
- 😊 کسی کا مذاق نہیں اٹانا چاہیے۔
- 😊 دوسروں سے خوش اخلاقی سے پیش آنا چاہیے۔

حضرت محمد رسول اللہ ﷺ خاتم النبیین صلی اللہ علیہ وسلم
کی حیاتِ طیبہ سے عفو و درگزر کا کوئی واقعہ بیان کریں۔



مشق

سوال نمبر 1- کیاندانے پہلے دن کلاس میں سارہ کے ساتھ اچھا سلوک کیا؟

سوال نمبر 2- اگر آپ سارہ کی جگہ ہوتے تو آپ کیا کرتے؟

سوال نمبر 3- آپ نے بھی کسی کو غلطی پر معاف کیا ہے؟ معاف کرنے کے بعد کیسا محسوس ہوا؟

سوال نمبر 4- درگزر کرنے کے فوائد لکھیں۔

برائے اساتذہ:

بچوں کو سبق آموز اخلاقی کہانیاں یا واقعات سنائیں۔



اس باب کے اختتام پر آپ اس قابل ہو جائیں گے کہ:

- اپنی روزمرہ زندگی میں غیر جانب داری اور جانب داری کی شناخت کر سکیں۔
- شناخت کر سکیں کہ کس طرح جانب دار صورت حال کو غیر جانب دار صورت حال میں بدلہ جاسکتا ہے۔
- دوسروں سے جانب داری کی صورت میں اپنے رویے کی ذمہ داری قبول کرتے ہوئے رویوں میں تبدیلی لاسکیں۔

جنگل کے سب جانور بگد کے درخت کے نیچے جمع تھے۔ لومڑی نے سب کو خاموش رہنے کا حکم دیا۔ یہاں جنگل کے بادشاہ شیر نے بندر اور ہاتھی کے جھگڑے کا فیصلہ سنانا تھا۔ سب سے



پہلے لومڑی نے بندر کو اپنی بات بتانے کے لیے کہا۔ بندر نے شیر کو سلام کیا اور کہا: ”بادشاہ سلامت! آپ کی حکومت میں مجھ پر ظلم ہوا ہے۔ یہ ہاتھی کئی دنوں سے مجھے تنگ کر رہا ہے۔ جس درخت پر میں جھولتا ہوں، یہ اسی درخت کی شاخیں توڑ دیتا ہے۔ میں نے اپنے بچوں کے لیے پھل جمع کر رکھے تھے۔ کل اس نے سارے پھل چوری کر لیے۔ آپ مجھے انصاف دلائیں۔“



کیا روزمرہ زندگی میں آپ نے محسوس کیا کہ گھر یا سکول میں آپ کے ساتھ ناانصافی ہوئی ہو؟ (کوئی واقعہ بیان کیجیے)

اب لومڑی نے ہاتھی کو اپنا قصہ سنانے کو کہا، ہاتھی نے شیر کی طرف دیکھا اور کہا: ”بادشاہ سلامت! یہ بندر جھوٹ بول رہا ہے۔ میں کئی دنوں سے اس کے علاقے کی طرف نہیں گیا۔ میں تو ساتھ والے جنگل کی سیر کرنے گیا ہوا تھا۔“

ہاتھی کو یقین تھا کہ شیر اس کا دوست ہے لہذا وہ اس کے حق میں فیصلہ سُنائے گا۔ شیر نے دوسرے جانوروں سے پوچھا کہ کیا کسی نے ہاتھی کو بندر کے علاقے میں دیکھا تھا؟ بھالو اور کبوتر آگے بڑھے اور کہنے لگے: ”جی ہاں! بندر سچ بول رہا ہے۔ ہم نے ہاتھی کو اُسے تنگ کرتے ہوئے دیکھا تھا۔“ شیر نے ہاتھی کی طرف دیکھا اور کہا: ”تم نے نہ صرف بندر کو تنگ کیا بلکہ جھوٹ بھی بولا۔ تمہاری سزا یہ ہے کہ ایک مہینے تک بندر کی خدمت کرو اور اس کے لیے پھل جمع کرو۔“ سب جانور شیر کے انصاف پر خوش ہو گئے۔ ہاتھی اپنے رویے پر شرمندہ ہوا اور اپنی غلطی مان لی۔ ہاتھی نے پھر ایک ماہ تک بندر کی خدمت کی۔

اس کہانی سے ہمیں یہ سبق ملتا ہے کہ ہمیشہ انصاف اور غیر جانبداری کا مظاہرہ کرنا چاہیے۔

مشق

سوال نمبر 1۔ صحیح پر ✓ اور غلط پر ✗ کا نشان لگائیں۔

- دوسروں کے ساتھ اچھے سلوک سے پیش آنا اچھی عادت ہے۔
- اپنے حصے سے زیادہ لینا بُری بات ہے۔
- جو اپنی غلطی تسلیم نہیں کرتا وہ عظیم آدمی ہے۔
- زندگی میں ہمیں انصاف پسندی کو اپنانا چاہیے۔

سوال نمبر 2۔ کیا بھالو اور کبوتر نے شیر کو سچ بتا کر اچھا کیا؟ آپ کی کیا رائے ہے۔

سوال نمبر 3۔ اگر آپ شیر کی جگہ ہوتے تو ہاتھی کے لیے کیا فیصلہ دیتے؟

سوال نمبر 4۔ زبانی بتائیں کہ آپ نے کہانی سے کیا نتیجہ اخذ کیا ہے؟

اخلاقی پہلو پر مشتمل کوئی کہانی جماعت میں سنائیں اور سبق کے نتیجے پر تبادلہ خیال کریں۔



بچوں کو انصاف پسندی کے نتائج بتائیں۔

